

28 ta' April, 1948

Imballef :

L-Onor. Dr. A.V. Camilleri, B.Litt., LL.D.
Lucretia Cassar et. ceraso Filippo Spiteri ne. et.

**Azzjoni Rivendikatorja — Estremi — Prova —
Pussess ta' Bwona jew Mala Fede — Spejjet —
Garanzija — Art. 577, 578, 579, 580, 588 u 589
tal-Kodiċi Ċivili.**

L-azzjoni rivendikatorja għandha bhala estremi d-dominju jew proprjetà f'min jeżerċitaha u l-pussess tal-kaja li trid tiġi rivendikata għand dak li kontra tiegħu tiġi eżerċitata dik l-azzjoni.

Sukemm l-attur ma jippruvax li għandu l-proprjetà tal-kaja li jrid jirvendika, għandu jippruvax li-pussess tal-konċenot, in forma tal-prinċipju "possideo quia possideo".

Il-prova tal-proprjetà neċessarjament tirriżulta mill-prova ta' tliet elementi, jiġifieri li jkun jeżisti fatt ġuridiku kapaci li jagħti esistenza lir-rapport bejn il-persuna u l-kaja li fika tikkonsisti l-proprjetà, illi l-persuna li tkun qiegħda taġġarsi tkun is-suġġett ta' dak ir-rapport, u li l-kaja li fuqha jkun hemm il-pretenzjoni tal-proprjetà tkun dik l-intess kaja oġġett tar-rapport.

In kwantu għal liema jgħali ġuridici kapaci li jagħtu esistenza għar-rapport ikunu neċessarji, huwa indifferenti illi l-fatt ikun ta' speċi jew oħra; basta li jkun tali li minnu jista' jwergji fatt ġuridiku li jniasel miegħu l-proprjetà jew id-dominju skond il-fatt ġuridiku li jkun. Imma l-prova ta' l-elementi trid isir; inklel l-intess ma jiġje pruvat.

Il-pussessur ta' mala fede għandu jirrestitwixxi l-frutti perċepiti, ieu li bid-diligenza ta' missier tajjeb tal-familja setgħu jiġu perċepiti mill-fond, si-żmien li huwa kien jippossjedih in mala fede; u ma għandux dritt għall-ispejje: li huwa jkun għamel fil-fond; mentri l-pussessur ta' bwona fede huwa obligat jirrestitwixxi biss

dauck il-frutti minn meta asirtu t-talbu għar-rilaxx tal-fond; u barra minn dan, huwa għandu wkoll dritt għar-rimbors ta' l-ispejjeż utili u neċessarji li jkun għamel fil-fond meta kien jippossjedi in bwona fede, jew jekk ikun jissokta, kemm jekk ma jkunx jissokta l-effett tagħhom.

Possessur ta' bwona fede, skond il-liġi tagħna, huwa dak li għal raġunijiet li għandhom mis-sewwa jaħseb illi l-ħaġa hija tiegħu; mentri huwa possessur ta' mala fede min jaf, jew minħabba t-firkustanzi għandu jkun jaf, illi l-ħaġa li huwa jippossjedi ma hi tiegħu, imma ta' ħall iehor.

Il-bwona fede hija preżunta; u min jallejaha irid jippruvaha.

L-mentur tal-possessur, li jiġi msejjaħ fil-kawża biex jiddefendi l-possessur li kontra tiegħu giet proposta l-azzjoni rivendikatorja in cinto tal-guranzija li għamel tat-trasferiment favur il-possessur hekk azzjonat, ma jistax jiġi kundannat fl-istess għudizzju in forza tal-fidejuzanza minnu ussurta favur il-possessur fl-att tat-trasferiment. Imma jekk huwa kien in mala fede meta għamel dak it-trasferiment, huwa għandu jbuti l-ispejjeż tiegħu fil-kawża.

Il-Qorti — Wara li rat iċ-ċitazzjoni li biha l-atturi, wara li ppremettew illi huma, bħala eredi ta' Francesco Demicoli, dikjarati mis-Sekond'Awla ta' din il-Qorti bid-digriet tal-31 ta' Lulju tas-sena 1947 (dok. A) huma l-legittimi proprjetarji tad-dar f'Hal Luqa, Carmel Street numru 6, drabi oħra Strada Carmine numru 5, sogġetta għaċ-ċens annwu u perpetwu ta' hames xelini tliet soldi u erba' ħabbiet; u illi l-konvenuti nomine qegħdin jippossjedu l-fond fuq indikat billi l-insemmi Giuseppe Spiteri kien akkwistat b'titolu ta' xiri minn għand Andrea Spiteri, li però ma kienx sid il-fond; talbu li, prevja kwalunkwe dikjarazzjoni neċessarja, u jekk ikun hennu bżonn id-dikjarazzjoni illi l-insemmi Spiteri xtara hażin, u prevja kwalunkwe provvedimenti opportuni, (1) jiġi minn din il-Qorti dikjarat illi huma l-legittimi proprjetarji tal-fond f'Hal Luqa, Carmel Street numru 6, kif sugġetta għaċ-ċens annwu u perpetwu ta' hames xelini tliet soldi u erba' ħabbiet; (2) il-konvenuti nomine jiġu kundannati jirrestitwulhom u jirrilaxxjawlhom l-istess fond bil-frutti kollha perċepiti u perċepibili mill-jum ta' l-okkupazzjoni, éjoè mit-23 ta' Awissu tas-sena 1939, sa l-effettiv rilaxx, fiż-żmien perentorju li jiġi minn din il-Qorti fissat; (3) u okkorrendo, jiġi nominat nutar biex jir-

chievi l-att tar-rilaxx, u kuraturi biex jirrappreżentaw il-kon-
:unnaċi. Bl-ispejjeż, kompriżi dawk tal-protekt tas-26 ta' No-
vembri 1946, kontra l-konvenuti nomine;

Omissis;

'Tikkunsidra;

'Mid-digriet ta' din l-Qorti bhala Qorti ta' Ġurisdizzjoni
Volontarja tal-31 ta' Lulju 1947, fuq ir-rikors ta' l-atturi, nu-
mru 1220/1947, jirriżulta illi s-suċċessjoni ta' Francesco De-
micoli, arnel ta' Caterina Azzopardi u bin il-mejtin Andrea
u Maria Farrugia, li miet fl-20 ta' Marzu 1923, giet dikjarata
miftuha favur l-atturi fil-kwoti hemm imsemmija;

Illi minn l-att tal-qasma tad-9 ta' Diċembru 1866, magh-
mul għand in-Nutar Vincenzo Paolo Frendo lil il-hum mejjet
Francesco Demicoli għe assenjat "il luogo di case sito e posto
nel suddetto Casal Luca, nella medesima Strada Carmine, se-
gnato col numero cinque, contiguo al precedente (dak assen-
jat minn Francesca Demicoli lill-kondividenti l-oħra), immo-
bile soggetto.....";

Illi dwar l-identità tal-post in kwistjoni ma jidherx illi
hemm kwistjoni; u deġ resto, mill-Government Notice nu.
384/1930 jidher illi n-numru antik 5 għe mibdul fin-numru 6,
dwar il-post Strada Carmine, il-lum Carmel Street, Haġ Luqa;

'Tikkunsidra;

Illi l-azzjoni odjerna hija dik ta' rivendikazzjoni, li għan-
dha bhala estremi d-dominju jew proprjetà fl-atturi u l-pussess
tal-haġa, li trid tigi rivendikata, mill-konvenuti. L-atturi,
bhala eredi legittimi tal-mejjet Francesco Demicoli, qeghdin
jirrivendikaw fond appartenenti lil dik l-eredità li jinsab fil-
pussess tal-wirt ta' Giuseppe Spiteri li, kif jidher mid-dikja-
razzjoni tal-kuratur, l-istess miet testat b'testament magħmul
għand in-Nutar Giovanni Carnana tat-3 ta' Ottubru 1939, u
halla l-użufrutt ta' hwejġu lill-martu l-kjamata in kawża Li-
berata Spiteri, u li dak it-testament ma għe accettat;

Illi m'hemmux kwistjoni illi skond id-dritt, fl-azzjoni tar-
rivendikazzjoni l-attur għandu jipprova l-proprjetà tal-haġa li
huwa jipproponi li jirrivendika, il-għaliex dak li jitlob appli-
kazzjoni ta' norma ġuridika, intant jista jirnexxi fl-azzjoni
minna proposta, in kwantu jipprova l-presuppost di fatto a
bażi ta' l-istess azzjoni. Din il-prova tista' tiddixxendi minn

mod ta' akkwist originarju jew minn mod ta' akkwist li jissejjah "akkwist derivativ" (ara art. 255 ta' l-Ord VII ta' l-1868, il-lum art. 597 tal-Kodiċi Civili, Kap. 28 Edizzjoni Riveduta). Qabel ma l-attur jagħmel "in subjecta materia" din il-prova, il-pussess tal-konvenut għandu jipprevali, in forza tal-prinċipju "possideo quia possideo";

Jingħad ukoll illi l-prova tal-proprjetà neċessarjament tirriżulta mill-prova ta' tliet elementi, u éjoe (1) mill-prova li jkun jeżisti fatt ġuridiku kapaci illi jagħti eżistenza lir-rapport bejn il-persuna u bejn il-ħaġa li fha tikkonsisti l-proprjetà, (2) illi l-persuna li tkun qiegħda taġixxi tkun is-sugġett tar-rapport, (3) illi l-ħaġa li fuqha jkun hemm ii-pretensjoni tal-proprjetà tkun dik l-istess ħaġa ogġett tar-rapport;

Dwar l-aħhar żewġ elementi l-prova ma tidherx li hija diffikultuża u djbolika, kif, minħabba fir-rigorożità tagħha fil-konfronti ta' l-eżiġenza pratika tisesejjah mill-awtoritajiet in materia; imma l-ewwel element, sabiex jiġi ppruvat, forsi jiġġustifika, tant għad-diffikultà u l-estensjoni tal-prova, kemm fil-komplexità tiegħu, lill-istess prova tal-proprjetà bħala unità ta' tliet elementi rijnuti, id-dett attribwit lilha ta' "probatio diabolica";

Illi għall-eżistenza tal-fatt ġuridiku fil-kawża bħal dāna in eżami, kapaci illi jagħti eżistenza għar-rapport, għandu jassewbi l-attur, fuq il-prinċipju "incumbit probatio ei qui dicit non ei qui negat", bil-konsegwenza tal-prinċipju l-iehor illi "actore non probante reus absolvitur", u "in pari causa melior est conditio possidentis". Ćirka għal liema fatt ġuridiku kapaci li jagħti eżistenza lir-rapport ikun neċessarju, huwa indifferenti illi l-fatt stess ikun pjattost ta' speċi jew oħra differenti, basta illi jkun tali u minn ta' dawk l-ispeċi li jista' minnu jsorgi fatt ġuridiku li jkan misel miegħu l-proprjetà jew id-dominju skond il-fatt ġuridiku li jkun; il-prova ta' l-elementi tiegħu trid issir, inklelè l-istess ma jiġix pruvat. Hekk, per eżempju, jekk it-titolu allegat hija l-preskrizzjoni akkwizitiva li bdiet wara li jkun ġie nvertit titolu ta' lokazzjoni, mhux biżżejjed illi l-attur jipprova illi huwa ma adempiex l-obbligazzjonijiet minnu dovuti bħala detentur, imma hejm bżonn illi jipprova illi huwa jkun inverta t-titolu tal-pussess, kif min jallega dipendenza ta' l-effikaċjo tat-titolu tiegħu mill-kwalità ta' "ter-

so² ("qualità di terzo") irid jaghti prova ta' dik il-kwalità. Jinghad ukoll illi għall-prova tal-proprjetà jistghu jaervu wkoll il-preżunzjonijiet:

Tikkunsidra;

Illi, stabbiliti dawn il-prinċipji, jinghad illi fil-każ ta' kwistjoni l-atturi, bhala eredi ta' Francesco Demicoli skond kif jidher mid-dokumenti annessi mal-proċess, bhala prova tal-proprjetà tagħhom, u éjod tal-fatt ġuridiku kapaci li jaghti ezistenza għar-rapport ta' l-awtur tagħhom mal-fond in kwistjoni..... giebu l-att tal-qasma tad-9 ta' Diċembru 1866 magħmul għand in-Nutar Vincenzo Paolo Frendo, fejn fil-premessi jinghad..... kif ukoll ir-riċerki tat-trasferimenti ta' l-awtur tagħhom mis-sena 1857 sas-sena 1923, u éjod sas-sena tal-mewt ta' Francesco Demicoli, li miet..... li minnhom jirriżulta illi dak il-fond qatt ma hareġ mill-poter tad-deċjus; u fl-ohharnett ippruvaw.....;

Illi l-kjanasta in kawża Liberata Spiteri, fin-nota ta' l-obbjezzjonijiet tagħha qalet illi l-atturi ma giebux dokument li juri l-akkwist tal-fond in kwistjoni minn għand l-awtur blief l-att tal-qasma fuq imsemmi, li huwa biss ta' indoli dikjarativa u mhux traslativa ta' proprjetà; imma, fil-bsieb ta' dina l-Qorti, dik l-obbjezzjoni mhix legalment valida, il-għaliex in-natura dikjarativa tal-qasma hija konsegwenza necessarja tad-dritt tad-dominju jew pussess "uti domini" hejn il-partijiet kondividenti, u bhala tali turi l-proprjetà, jew anki, se maj, pussess "uti dominus" sa dak iż-żmien; u bil-provi l-ohra l-atturi wrew illi minn dak iż-żmien sal-mewt ta' l-awtur tagħhom dak id-dominju ma kienx għadda għand hadd iehor sakemm l-istess fond gie għadda għand Giuseppe Spiteri, apparti l-ġustifikazzjoni rizzultanti mid-depożizzjonijiet misnugħa li, bhala elementi "di fatto" kongunti ma' provi ohra, jikkonkorru sab'ix jiddinostraw illi l-proprjetà jew dominju ma gie abbandunat jew mitluf mill-awtur tagħhom li kien bih investit; almenu prova ta' dan l-abbandun jew telf ma sarex minn hadd. Del resto, li l-qasma hija titolu li jista' jaervi ta' fundament ta' azzjoni rivendikatorja huwa sostnut minn l-istess Pothier fit-Trattat tiegħu fuq il-proprjetà. Infatti dan l-awtur jghid ear, taht l-artikolu: "Quando l'attore in causa di rivendicazione di un fondo o di una rendita sia reputato ave-

re documentato il suo diritto di proprietà ad effetto di ottenere il suo intento" (vide parag. 323, pag. 96 u 97, colonna 1ma., Ediz. Livorno, Fratelli Vignozzi e Nipote 1841), "un atto di divisione da cui apparisce che la cosa rivendicata fosse toccata all'attore a causa di successione di qualche suo parente, è anche esso un documento che può servir di fondamento alla sua domanda";

Illi jinghad ukoll illi n-nuqqas tal-hlas tač-čens per sè ma jimpurtax nuqqas, abbandun jew perdita, tad-dominju li jkun investit fil-persuna li ma tkunx hallsitu;

Illi kwindi, di fronti għal dana li ntqal, it-titolu ta' l-awtur tal-konvenuti, bhala li jitnissel minn persuna li ma kellhiex il-proprietà tal-fond "de quo", huwa inezistenti u assolutamente null, u l-atturi, bhala eredi ta' Francesco Demicoli, huma ntitolati illi jieħdu lura l-fond "de quo agitur", għa la darba ppruvaw id-dominju ininterrott fl-awtur tagħhom; u dana bhala li huma l-lum il-legittimi proprjetarji tiegħu;

Illi mentri l-konvenut Filippo Spiteri fix-xhieda tiegħu beda biex ighid illi ma aččettax il-wirt ta' missieru, huwa mbagħad qal illi qiegħed fil-post bhala proprjetarju u li hareg il-flus sabiex jerga' jjuberna wara li kien imgarrat bil-bombi tal-ghadu, għalkemm ma qalx illi huwa gie fil-pussess tal-fond per mezz tal-werrieta l-oħra ta' Giuseppe Spiteri, kif lanqas ma qalet kif giet fil-pussess materjali tiegħu l-kjanata in kawża Liberata Spiteri, li ma tistax issostni l-kompartecipazzjoni tagħha fil-konunjonijoni ta' l-akkwisti bejnha u bejn żewgħa di fronti għall-att inezistenti. Minn dana jidher illi tant il-konvenut Filippo Spiteri kemm Liberata ommu, jekk qegħdin fil-post, huma qegħdin jiddetjenu fl-iseru ta' l-eredità gjučenti ta' Giuseppe Spiteri, li hija l-posseditriči skond il-liġi sakemm il-wirt ma jigix aččettat;

Tikkmsidra;

Illi dwar it-tieni talba kontenuta fl-att tač-čitazzjoni huwa tajjeb illi jinghad illi l-fond "de quo" gie mixtri mill-awtur tal-konvenuti fit-23 ta' Awissu 1939 minn għand il-kjanat in kawża Andrea Spiteri, u kien gie f'idejh f'dak il-jum. Minn dak il-jum sal-mewt ta' Giuseppe Spiteri buga' għandu, u mal-mewt tiegħu, bit-testment li għamel dwar il-proprietà, għadda materjalment għand Filippo Spiteri u Liberata armla

Spiteri, għalkemm it-tnejn akkwistaw il-pussess materjali tad-drittijiet tagħhom billi marru joqogħdu fi. Jingħad ukoll illi dan il-fond kien gie danneggjat gravement bil-bombi tal-għadur waqt l-aħħar gwerri, u l-post taht li "scheme" tal-War Damage Commission reġa' gie mibni mill-ġdid a kura ta' Fi lippo Spiteri, li hareġ xi haġa minn butu;

Illi wara li għidna dan hemm bżonn illi jiġi ndagat, għall-finijiet tat-tieni talba, jekk l-insemmi decujus u min għandu kawża minnu kienux in bwona jew mala fede; il-għaliex mis-soluzzjoni ta' din il-kwistjoni tiddependi t-talba, fis-sens illi għandha tiġi akkolta fil-każ ta' prova tal-mala fede, u negata fil-limiti tal-frutti perċepiti qabel it-talba għudizzjarja, u ammessa, f'din it-tieni ipotesi, biss għal dawk il-frutti perċepiti jew li bid-diligenza ta' "bonus pater familias" wiehed seta jiperċepixxi wara dik it-talba (ara art. 577 u 578 tal-Kodiċi Civili);

Illi din il-kwistjoni wkoll hija ta' importanza dwar ir-rimbors mill-parti tal-proprjetarju ta' l-ispejjeż neċessarji u utili—ara art. 579 u 580 tal-Kodiċi Civili—sew jekk jissokta, kemm jekk ma jissoktax l-effett tagħhom; kif ukoll għal raġunijiet oħra li jidhru ta' l-istitut tal-pussess;

Illi mhux ozjus illi jingħad, qabel l-eżami ta' dina l-kwistjoni, illi l-atturi ma jalleġawx illi fil-possessur Giuseppe Spiteri kien hemm mala fede b'impossessament tal-haġa b'asru jew b'reat, li ma juppartjenix għal klassi tal-kontravvenzjonijiet;

Illi skond id-dottrina, huwa possessur ta' bwona fede min jippossjedi bhala proprjetarju in forza ta' titolu abili li jittrasferixxi d-dominju, meta l-istess persuna ma tkunx taf bil-vizzju ta' daka l-istess titolu; mentri huwa possessur in mala fede dak li ma jkollux titolu jew li jkun jaf bil-vizi. Skond il-liġi tagħna—artikolu 568—huwa possessur ta' bwona fede min, għal raġunijiet li għandhom mis-sewwa, jahseb illi l-haġa li jippossjedi hija tiegħu, mentri huwa possessur ta' mala fede min jaf, jew minhabba sù-cirkustanzi għandu jahseb, illi l-haġa li jippossjedi hija ta' hadd iehor. Dejjem skond il-liġi tagħna—ara art. 569 tal-Kodiċi Civili—għandu dejjem jingħad illi wiehed huwa in bwona fede, u min jecċepixxi l-mala fede għandu jippruvaha;

Illi minn dana li għidna l-aħhar huwa dmir l-atturi jippruvaw il-mala fede tal-konvenuti..... kif huma jippretendu skond l-att taċ-ċitazzjoni;

Illi l-mejjet Giuseppe Spiteri, li minnu jitnisslu l-konvenut Fillippo Spiteri u l-aventi kawża Liberata Spiteri, kien itifel.... u bħalu tali ma setax ma kienx jaf illi l-post li kien sejjer jixtri, u li fil-fatt imbagħud xtara, ma kienx gejj min-naha ta' ommi.....;

Illi kwindi, minn dawn il-provi jidher illi Giuseppe Spiteri kien jaf bil-vizju li kellu t-titolu tiegħu, u kwindi kien in mala fede. L-istess haġa jingħad dwar Liberata Spiteri, li kkooperat ruhha ma' żewġha sabiex tagħti xi haġa tal-flus lill-atturi sabiex jiffirinawliha għall-post qabel il-bejgħ;

Illi dawn il-frutti, kif jidher ċar, ma jistgħux jiġu likwidati f'dan il-proċess, il-għulieq irid bniedem jara x'kienu l-istess frutti, xi spejjeż għandhom minnhom jitnaqqsu, u x'kienu.....;

Illi dwar il-kjanat in kawża Andrea Spiteri, jingħad illi dan gie msejjaħ sabiex jiddefendi lill-konvenuti, li huma fil-pussess tad-dar in kwistjoni, in forza tal-garanzija apposta fl-att tal-vendita; imma l-istess baqa' kontumaci. L-istess Andrea Spiteri, bħala li mhux aktar possessor u spiċċa li jkun possessor qabel it-talba għudizzjarja odjerna, ma jistax jiġi kundannat, kif lanqas jista' jkun f'dan il-għudizzju kundannat in forza tar-rilevanza minnu assuntu versu l-mejjet Giuseppe Spiteri u l-aventi kawża jew suċċessuri tiegħu; imma minhabba fil-mala fede tiegħu, minnu konfessata, kif ukoll iċ-ċirkumstanzi tal-każ, għandu jsofri l-ispejjeż tiegħu, jekk qatt għamel xi spejjeż (ara *Primi'Awla Civili 7 ta' Ġunju 1874, in re "Dottor Luigi Spiteri Agius et. vs. Salvatore dei Conti Formosa Montalto et."*, Vol. VIII, pag. 533);

Għal dawn il-motivi;

Taqta' u tiddeċidi billi tiddikjara illi l-fond "de quo agitur" huwa legittimament ta' proprjetà ta' l-atturi bħala uċċetanti l-eredità ta' Francesco Demicoli, u tikkundanna lil Fillippo Spiteri bħala kuratur ta' l-eredità għacenti msemmija fi żmien xahar jirrilaxxja lill-atturi l-fond fuq imsemmi; u għall-fini tal-pubblikazzjoni tal-kuntratt tar-rilaxx tahtar.....;

u dwar it-tieni talba, wara li tiddikjara illi l-mejjet Giuseppe Spiteri kien sempliċi possessor in mala fede, tilqagħha kontra l-fuq imsemmi Filipp Spiteri fl-isem ta' l-eredità msemmija għall-frutti mill-ġum tal-mewt ta' Giuseppe Spiteri sar-rilaxx-tillibera "ad observantia" lill-istess Filippo Spiteri proprio il-ghaliex huwa detentur għall-eredità ta' missieru biss bhala li ma' aċċettax sa issa l-wirt, kif ukoll lill-kjamatata in kawża Liberata amala Spiteri bhala li ma' għex pruvat illi hi'a qiegħda tiddetjeri u tgawdi għan-nom tagħha l-fond in kwistjoni, fin-nuqqas ta' likwidazzjoni tal-wirt ta' Giuseppe Spiteri, il-ghaliex il-frutti minn l-akkwist sat-22 ta' Awissu 1939 ġew rinwuzjati mill-atturi; u tefles mit-talba lill-Andrea Spiteri, salva r-responsabilità tiegħu in forza tal-garanzija tal-puċifiku pussess kontenuta fil-kuntratt tal-bejgħ fuq imsemmi "si ei quatenus", riżervati lill-konvenut Filippo Spiteri u ommu d-drittijiet kollha li għandhom jew jista' jkollhom kontra min u skond il-liġi;

L-ispejjeż jgħallsu kollha mill-konvenut Filippo Spiteri nomine, barra min dawk ta' Andrea Spiteri li għandu jbat l-ispejjeż tiegħu.